

**മധുരമായ കുട്ടികളെ -സത്ഗുരു വന്നിരിക്കുകയാണ് നിങ്ങളുടെ ഉയർന്ന
ഭാഗ്യമുണ്ടാക്കാൻ അതിനാൽ നിങ്ങളുടെ പെരുമാറ്റം വളരെ-വളരെ
രാജകീയമായിരിക്കണം.**

ചോദ്യം : ആരെയും കുറ്റം പറയാൻ സാധിക്കാത്ത തരത്തിൽ ഏതൊരു പദ്ധതിയാണ് ഡ്രാമയിൽ ഉണ്ടാക്കിയിട്ടുള്ളത്?

ഉത്തരം : ഡ്രാമയിൽ ഈ പഴയ ലോകത്തിന്റെ വിനാശത്തിന്റെ പദ്ധതിയാണ് ഉണ്ടാക്കിയിട്ടുള്ളത്, ഇതിൽ ആരുടെയും കുറ്റമല്ല. ഈ സമയത്ത് ഇതിന്റെ വിനാശത്തിനുവേണ്ടി പ്രകൃതിക്ക് വളരെ ശക്തിയായ ദേഷ്യം വന്നിരിക്കുകയാണ്. നാനാഭാഗത്തും ഭൂകമ്പങ്ങളുണ്ടാകും, കെട്ടിടങ്ങളെല്ലാം വീഴും, വെള്ളപ്പൊക്കമെല്ലാം വരും, വരൾച്ചയുണ്ടാകും അതിനാൽ ബാബ പറയുന്നു കുട്ടികളെ ഇപ്പോൾ ഈ പഴയ ലോകത്തിൽ നിന്നും നിങ്ങൾ നിങ്ങളുടെ ബുദ്ധിയോഗത്തെ അകറ്റൂ, സത്ഗുരുവിന്റെ ശ്രീമത്തിലൂടെ നടക്കൂ. ജീവിച്ചിരിക്കെ ദേഹത്തിന്റെ ഭാരം ഉപേക്ഷിച്ച് സ്വയത്തെ ആത്മാവാണെന്നു മനസ്സിലാക്കി ബാബയെ ഓർമ്മിക്കാനുള്ള പുരുഷാർത്ഥം ചെയ്തുകൊണ്ടിരിക്കൂ.

ഗീതം : നമുക്ക് ആ വഴിയിലൂടെ നടക്കണം...

ഓം ശാന്തി. ഏത് വഴിയിലൂടെയാണ് നടക്കേണ്ടത്? ഗുരുവിന്റെ വഴിയിലൂടെ നടക്കണം. ഇത് ഏത് ഗുരുവാണ്? ഇരിക്കുമ്പോഴും-എഴുന്നേൽക്കുമ്പോഴും മനുഷ്യരുടെ മുഖത്തിൽ നിന്നും വരും ആഹാ ഗുരു എന്ന്. ഗുരുക്കൻമാർ ഒരുപാടുണ്ട്. ആഹാ ഗുരു എന്നാണെന്ന് പറയുക? ആരുടെ മഹിമയാണ് പാടുക? സത്ഗുരു ഒരു ബാബ മാത്രമാണ്. ഭക്തിമാർഗ്ഗത്തിൽ ഒരുപാട് ഗുരുക്കൻമാരുണ്ട് ചിലർ ആരുടെയെങ്കിലും മഹിമ പാടും, ചിലർ മറ്റാരുടെയെങ്കിലും മഹിമ പാടും. കുട്ടികളുടെ ബുദ്ധിയിലുണ്ട് സത്യമായ സത്ഗുരു ഒന്നുമാത്രമാണ്, ആരെയാണോ ആഹാ എന്നു പറയുന്നത്. സത്യമായ സത്ഗുരു ഉണ്ടെങ്കിൽ തീർച്ചയായും അസത്യമുള്ളവരുമുണ്ടായിരിക്കും. സത്യമായത് സംഗമയുഗത്തിലാണ്. ഭക്തിമാർഗ്ഗത്തിലും സത്യത്തിന്റെ മഹിമ പാടാറുണ്ട്. ഉയർന്നതിലും ഉയർന്ന ബാബ മാത്രമാണ് സത്യമായിട്ടുള്ളത്, ആരാണോ മുക്തിദാതാവും, വഴികാട്ടിയുമായി മാറുന്നത്. ഇന്നത്തെ കാലത്തെ ഗുരുക്കൻമാർ ഗംഗാ സ്നാനം ചെയ്തിപ്പിക്കാനോ അഥവാ തീർത്ഥ സ്ഥാനങ്ങളിലേക്കു കൊണ്ടുപോകാനുള്ള വഴികാട്ടിയായിട്ടാണ് മാറുന്നത്. ബാബയാകുന്ന സത്ഗുരു അങ്ങനെയല്ല. എല്ലാവരും ഓർമ്മിക്കുന്നത് ആരെയാണോ -അല്ലയോ പതിത പാവനാ വരു എന്ന് പറഞ്ഞ്. പതിത -പാവനൻ സത്ഗുരുവിനെ തന്നെയാണ് പറയുന്നത്. ആ സത്ഗുരുവിന് മാത്രമേ പാവനമാക്കി മാറ്റാൻ സാധിക്കുകയുള്ളൂ. തീർത്ഥയാത്രകൾക്കു കൊണ്ടുപോകുന്ന ഗുരുക്കൻമാർക്ക് പാവനമാക്കി മാറ്റാൻ സാധിക്കില്ല. അവരാരും ഇങ്ങനെ പറയില്ല എന്നെ ഓർമ്മിക്കൂ എന്ന്. ഗീതയൊക്കെ വായിക്കുന്നുമുണ്ട് എന്നാൽ അർത്ഥമൊന്നും അറിയില്ല. അഥവാ സത്ഗുരു ഒന്നാണെന്നു മനസ്സിലാക്കുകയാണെങ്കിൽ സ്വയത്തെ ഗുരുവാണെന്ന് പറയില്ല. ഡ്രാമയനുസരിച്ച് ഭക്തിമാർഗ്ഗത്തിലെ വിഭാഗം തന്നെ വേറെയാണ് അതിൽ അനേക ഗുരുക്കൻമാരും, ഭക്തരുമുണ്ട്. ഇവിടെയാണെങ്കിൽ എല്ലാം ഒന്നേയുള്ളൂ. പിന്നീട് ഈ ദേവീ-ദേവതകൾ ആദ്യത്തെ നമ്പറിൽ വരുന്നു. ഇപ്പോൾ അവസാനമാണ്. ബാബ വന്നിട്ടാണ് ഇവർക്ക് സത്യയുഗത്തിലെ ചക്രവർത്തി പദവി നൽകുന്നത്. അപ്പോൾ മറ്റൊരാൾക്കും സ്വയം തന്നെ തിരിച്ചുപോകണം, അതുകൊണ്ടാണ് എല്ലാവരുടെയും സത്ഗദി ദാതാവ് ഒന്നാണെന്നു പറയുന്നത്. നിങ്ങൾ മനസ്സിലാക്കുന്നുണ്ട് കല്പ-കല്പം സംഗമത്തിൽ തന്നെയാണ് ദേവീ-ദേവതാ ധർമ്മത്തിന്റെ സ്ഥാപനമുണ്ടാകുന്നത്. നിങ്ങൾ പുരുഷോത്തമരായി മാറുന്നു. വേറെ ഒരു ജോലിയും ചെയ്യുന്നില്ല. പാടാറുമുണ്ട് ഗതി-സദ്ഗതിയുടെ ദാതാവും ഒന്നാണെന്ന്. ഇത് ബാബയുടെ തന്നെ മഹിമയാണ്. ഗതിയും-സദ്ഗതിയും സംഗമത്തിൽ തന്നെയാണ് ഉണ്ടാകുന്നത്. സംഗമയുഗത്തിൽ ഒരു ധർമ്മമാണുള്ളത്. ഇതും മനസ്സിലാക്കേണ്ട കാര്യമല്ല. എന്നാൽ ഇതിനുള്ള ബുദ്ധി ആരാണ് നൽകുക? നിങ്ങൾ മനസ്സിലാക്കുന്നുണ്ട് ബാബ തന്നെയാണ് വന്ന് യുക്തി പറഞ്ഞു തരുന്നത്. ആർക്കാണ് ശ്രീമത്തു നൽകുന്നത്? ആത്മാക്കൾക്ക്. ബാബ അച്ഛനുമാണ്, സത്ഗുരുവുമാണ്, ടീച്ചറുമാണ്. ജ്ഞാനമല്ല പഠിപ്പിക്കുന്നത്. ബാക്കി എല്ലാ ഗുരുക്കൻമാരും ഭക്തി തന്നെയാണ് പഠിപ്പിക്കുന്നത്. ബാബയുടെ ജ്ഞാനത്താൽ നിങ്ങളുടെ സത്ഗദിയുണ്ടാകുന്നു. പിന്നീട് ഈ പഴയ ലോകത്തിൽ നിന്ന് തിരിച്ചുപോകുന്നു. നിങ്ങളുടെ ഇത് പരിധിയില്ലാത്ത സന്യാസം കൂടിയാണ്. ബാബ മനസ്സിലാക്കി തന്നിട്ടുണ്ട് ഇപ്പോൾ നിങ്ങളുടെ 84 ജന്മങ്ങളുടെ ചക്രം പൂർത്തിയായിക്കഴിഞ്ഞു. ഇപ്പോൾ ഈ ലോകം ഇല്ലാതാകണം. രോഗിയും സീരിയസ്സുമായിട്ടുള്ള (ആപത്ത് ഘട്ടത്തിലുള്ളവരാണെങ്കിൽ) ആരെങ്കിലുമാണെങ്കിൽ പറയും ഇവർ

പോകാൻ സമയമായി എന്ന്, അവരെ എന്തിന് ഓർമ്മിക്കണം. ശരീരം ഇല്ലാതാകും. ബാക്കി ആത്മാവ് ചെന്ന് മറ്റൊരു ശരീരമെടുക്കുന്നു. പ്രതീക്ഷ ഇല്ലാതാകുന്നു. ബംഗാളിൽ പ്രതീക്ഷയില്ലായെന്നു കാണുമ്പോൾ പ്രാണൻ ശരീരത്തിൽ നിന്നും വിടാൻ ഗംഗയിൽ ചെന്ന് മരിക്കുന്നു. മുർത്തികളുടെ പുജ ചെയ്ത് പിന്നീട് ചെന്ന് പറയുന്നു മുങ്ങിക്കോ...മുങ്ങിക്കോ എന്ന്...ഇപ്പോൾ നിങ്ങൾക്കറിയാം ഈ മുഴുവൻ ലോകവും മുങ്ങിപ്പോകണമെന്ന്. വെള്ളപ്പൊക്കം വരും, തീപിടിക്കും, മനുഷ്യർ പട്ടിണികിടന്ന് മരിക്കും. ഈ അവസ്ഥകളെല്ലാം വരണം. ഭൂമികുലുക്കത്തിൽ കെട്ടിടങ്ങളെല്ലാം വീണുപോകും. ഈ സമയം പ്രകൃതിക്ക് ദേഷ്യം വരുമ്പോൾ എല്ലാം ഇല്ലാതാകുന്നു. ഈ അവസ്ഥകളെല്ലാം മുഴുവൻ ലോകത്തിലും വരണം. അനേക പ്രകാരത്തിലുള്ള മരണങ്ങൾ സംഭവിക്കുന്നു. ബോംബുകളിലും വിഷത്തിന്റെ അംശം നിറച്ചിട്ടുണ്ട്. അല്പം ദുർഗന്ധം വരുന്നതിലൂടെ തന്നെ ബോധം പോകുന്നു. ഇത് നിങ്ങൾ കൂട്ടിക്കൾക്കറിയാം എന്തെലാമാണ് സംഭവിക്കാൻ പോകുന്നതെന്ന്. ഇതെല്ലാം ആരാണ് ചെയ്തിപ്പിക്കുന്നത്? ബാബയൊന്നും ചെയ്തിപ്പിക്കുന്നില്ല. ഇത് ഡ്രാമയിൽ അടങ്ങിയിട്ടുണ്ട്. ആരെയും കുറ്റം പറയാൻ സാധിക്കില്ല. ഡ്രാമയുടെ പ്ലാൻ അങ്ങനെ ഉണ്ടാക്കിയിരിക്കുകയാണ്. പഴയ ലോകം പിന്നീട് തീർച്ചയായും പുതിയ ലോകമായി മാറും. പ്രകൃതിക്ഷോഭങ്ങൾ വരും. വിനാശമുണ്ടാവുക തന്നെ വേണം. ഈ പഴയ ലോകത്തോട് ബുദ്ധിയുടെ യോഗത്തെ ഇല്ലാതാക്കുക, ഇതിനെയാണ് പരിധിയില്ലാത്ത സന്യാസമെന്നു പറയുന്നത്.

ഇപ്പോൾ നിങ്ങൾ പറയും ആഹാ സത്ഗുരു ആഹാ!ആരാണോ നമുക്ക് ഈ വഴി പറഞ്ഞു തന്നത്. കൂട്ടികൾക്കും മനസ്സിലാക്കിക്കൊടുക്കുന്നുണ്ട് -ബാബയുടെ നിന്ദയുണ്ടാകുന്ന തരത്തിലുള്ള പെരുമാറ്റമുണ്ടാകരുത്. നിങ്ങൾ ഇവിടെ ജീവിച്ചിരിക്കെ മരിക്കുകയാണ്. ദേഹത്തെ ഉപേക്ഷിച്ച് സ്വയത്തെ ആത്മാവാണെന്നു മനസ്സിലാക്കുന്നു. ദേഹത്തിൽ നിന്ന് വേറിട്ട ആത്മാവായി മാറി ബാബയെ ഓർമ്മിക്കണം. ഇവർ വളരെ നല്ലതാണ് പറയുന്നത് ആഹാ സത്ഗുരു ആഹാ!പാരലൗകിക സത്ഗുരുവിന്റെ തന്നെയാണ് ആഹാ ആഹാ എന്നു പറയുന്നത്. ലൗകിക ഗുരുക്കൻമാർ ഒരുപാടുണ്ട്. സത്യ-സത്യമായ സത്ഗുരു ഒന്നു മാത്രമെയുള്ളൂ, ഭക്തിമാർഗ്ഗത്തിലും ബാബയാകുന്ന സത്ഗുരുവിന്റെ പേരാണ് തുടർന്നുകൊണ്ടുവരുന്നത്. മുഴുവൻ സൃഷ്ടിയുടെ അച്ഛൻ ഒന്നു തന്നെയാണ്. പുതിയ സൃഷ്ടിയുടെ സ്ഥാപന എങ്ങനെയാണുണ്ടാകുന്നത്, ഇതും ആർക്കുമറിയില്ല. ശാസ്ത്രങ്ങളിലെല്ലാം കാണിക്കുന്നുണ്ട് പ്രളയമുണ്ടായി പിന്നീട് ആലിലയിൽ ശ്രീകൃഷ്ണൻ വന്നു എന്ന്. ഇപ്പോൾ നിങ്ങൾ മനസ്സിലാക്കുന്നു ആലിലയിൽ എങ്ങനെ വരും. കൃഷ്ണന്റെ മഹിമ ചെയ്യുന്നതിലൂടെ ഒരുലാഭവുമില്ല. നിങ്ങളെ ഇപ്പോൾ കയറുന്ന കലയിലേക്കു കൊണ്ടുപോകുന്നതിനുവേണ്ടി സത്ഗുരുവിനെ ലഭിച്ചിരിക്കുകയാണ്. പറയാറില്ലെ നിങ്ങളുടെ കയറുന്ന കലയിലൂടെ എല്ലാവരുടെയും നന്മയുണ്ടാകുന്നു. അതിനാൽ ആത്മീയ അച്ഛൻ ആത്മാക്കൾക്ക് ഇരുന്ന് മനസ്സിലാക്കി തരുകയാണ്. 84 ജന്മങ്ങളും ആത്മാവിനുമാത്രമാണ് ഉള്ളത്. ഓരോ ജന്മത്തിലും നാമ-രൂപം വേറെയാവുന്നു. ഇന്നയാൾ 84 ജന്മമെടുത്തു എന്നു പറയില്ല. ഇല്ല. ആത്മാവ് 84 ജന്മം എടുത്തു. ശരീരം മാറിക്കൊണ്ടിരിക്കുന്നു. നിങ്ങളുടെ ബുദ്ധിയിൽ ഈ കാര്യങ്ങളെല്ലാം ഉണ്ട്. മുഴുവൻ ജ്ഞാനവും ബുദ്ധിയിൽ ഉണ്ടായിരിക്കണം. ആർ വന്നാലും അവർക്ക് മനസ്സിലാക്കിക്കൊടുക്കണം. തുടക്കത്തിൽ ദേവീ-ദേവതകളുടെ രാജ്യമായിരുന്നു, പിന്നീട് മദ്ധ്യത്തിൽ രാവണരാജ്യം വന്നു. ഏണിപ്പടി ഇറങ്ങിക്കൊണ്ടിരുന്നു. സത്യയുഗത്തിൽ പറയും സതോപ്രധാനം പിന്നീട് സതോ, രജോ തമോയിലൂടെ ഇറങ്ങുന്നു. ചക്രം ഇറങ്ങിക്കൊണ്ടിരിക്കുന്നു. ചിലരെല്ലാം പറയും ബാബക്ക് എന്താവശ്യമുണ്ടായിരുന്നു നമ്മളെ 84 ജന്മങ്ങളുടെ ചക്രത്തിലേക്കു കൊണ്ടു വരാൻ. എന്നാൽ ഈ സൃഷ്ടി ചക്രം അനാദിയായി ഉണ്ടാക്കപ്പെട്ടതാണ്, ഇതിന്റെ ആദി-മദ്ധ്യ അന്ത്യത്തെക്കുറിച്ചറിയാം. മനുഷ്യരായിട്ട് അറിയുന്നില്ല എങ്കിൽ അവർ നാസ്തികരാണ്. അറിയുന്നതിലൂടെ നിങ്ങൾക്ക് എത്ര ഉയർന്ന പദവി പ്രാപ്തമാകുന്നു. ഈ പഠിപ്പ് എത്ര ഉയർന്നതാണ്. വലിയ പരീക്ഷ പാസാകുന്നവരുടെ ഹൃദയത്തിൽ സന്തോഷമുണ്ടാകാറുണ്ടല്ലോ. നമ്മൾ വലുതിലും വലിയ പദവി പ്രാപ്തമാകും. നിങ്ങൾക്കറിയാം ഈ ലക്ഷ്മീ-നാരായണൻമാർ പൂർവ്വ ജന്മത്തിൽ പഠിച്ച് പിന്നീടാണ് മനുഷ്യനിൽ നിന്ന് ദേവതയായി മാറിയത്.

ഈ പഠിപ്പിലൂടെയാണ് സത്യയുഗീ രാജധാനി സ്ഥാപിക്കപ്പെടുന്നത്. പഠിപ്പിലൂടെ എത്ര ഉയർന്ന പദവിയാണ് ലഭിക്കുന്നത്. അൽഭുതമല്ല. വലിയ-വലിയ ക്ഷേത്രങ്ങൾ ഉണ്ടാക്കുന്നവരോടും അഥവാ വലിയ -വലിയ വിദ്വാൻമാരോടും ചോദിക്കു ഈ ലക്ഷ്മീ-നാരായണൻമാർ സത്യയുഗത്തിന്റെ തുടക്കത്തിൽ എങ്ങനെയാണ് ജന്മമെടുത്തത് എന്ന്, അപ്പോൾ പറയാൻ സാധിക്കില്ല. നിങ്ങൾക്കറിയാം ഇത് ഗീതയുടെ തന്നെ രാജയോഗമാണ്. ഗീത പഠിച്ചു വന്നു എന്നാൽ അതിലൂടെ ഒരു പ്രയോജനവുമില്ല. ഇപ്പോൾ നിങ്ങൾക്ക് ബാബ ഇരുന്ന് കേൾപ്പിക്കുകയാണ്. നിങ്ങൾ പറയുന്നു ബാബാ നമ്മൾ ബാബയുമായി 5 ആയിരം വർഷം മുമ്പും കണ്ടുമുട്ടിയിട്ടുണ്ടായിരുന്നു. എന്തിനാണ് കണ്ടുമുട്ടിയത്? സ്വർഗ്ഗത്തിന്റെ സമ്പത്തെടുക്കാൻ. ലക്ഷ്മീ-നാരായണനായി മാറുന്നതിനുവേണ്ടി. ചെറിയവരും, വലിയവരും, വൃദ്ധരുമെല്ലാം വരുന്നുണ്ട്,

അവർ തീർച്ചയായും പഠിച്ചിട്ടാണ് വരുന്നത്. ലക്ഷ്യം തന്നെ ഇതാണ്. സത്യ നാരായണന്റെ സത്യമായ കഥയല്ലെ. ഇതും നിങ്ങൾ മനസ്സിലാക്കുന്നുണ്ട്, രാജ്യഭാഗ്യം സ്ഥാപിക്കപ്പെടുകയാണ്. നല്ല രീതിയിൽ ആരാണോ മനസ്സിലാക്കുന്നത് അവർക്ക് ആന്തരികമായ സന്തോഷമുണ്ടാകും. ബാബ ചോദിക്കും രാജ്യഭാഗ്യം പ്രാപ്തമാക്കാനുള്ള ധൈര്യമുണ്ടല്ലോ? പറയും ബാബ എന്തുകൊണ്ടില്ല, നമ്മൾ പഠിക്കുന്നത് തന്നെ നരനിൽ നിന്ന് നാരായണനായി മാറാനാണ്. ഇത്രയും സമയം നമ്മൾ സ്വയത്തെ ദേഹമാണെന്ന് മനസ്സിലാക്കിയാണ് ഇരുന്നത് ഇപ്പോൾ ബാബ നമുക്ക് ശരിയായ വഴി പറഞ്ഞു തന്നു. ദേഹി-അഭിമാനയാകാൻ പരിശ്രമമുണ്ട്. ഇടക്കിടക്ക് തന്റെ നാമ-രൂപത്തിൽ കൂടുങ്ങിപ്പോകുന്നു. ബാബ പറയുന്നു ഈ നാമ-രൂപത്തിൽ നിന്ന് വേറിട്ടവരാകണം. ഇപ്പോൾ ആത്മാവ് എന്നതും പേരു തന്നെയല്ല. ബാബയാണ് സുപ്രീം പരംപിതാവ്, ലൗകിക അച്ഛനെ പരംപിതാവെന്നു പറയില്ല. പരമം എന്ന അക്ഷരം ഒരേയൊരു ബാബക്കു മാത്രമാണ് നൽകിയിട്ടുള്ളത്. ആഹാ ഗുരു എന്നതും ബാബ തന്നെയാണ് പറയുന്നത്. നിങ്ങൾക്ക് സിക്ക് കാർക്കും മനസ്സിലാക്കിക്കൊടുക്കാൻ സാധിക്കും. ഗുരു ഗ്രന്ഥ് സാഹിബ് എന്ന പുസ്തകത്തിൽ എല്ലാം വർണ്ണിച്ചിട്ടുണ്ട്. മറ്റൊരു ശാസ്ത്രത്തിലും ഇത്രയും വർണ്ണിച്ചിട്ടില്ല എത്രയോണോ ഗ്രന്ഥത്തിൽ പറഞ്ഞിട്ടുള്ളത്. ജപ് സാഹേബ് സുഖമണി എന്ന പുസ്തകത്തിലാണ് ഉള്ളത്. ഈ രണ്ടു അക്ഷരങ്ങൾ തന്നെയാണ് വലുത്. ബാബ പറയുന്നു- സാഹേബിനെ ഓർമ്മിക്കു എന്നാൽ നിങ്ങൾക്ക് 21 ജന്മത്തേക്കു വേണ്ടി സുഖം ലഭിക്കും. ഇതിൽ സംശയിക്കേണ്ട കാര്യമേയില്ല. ബാബ വളരെ സഹജമായാണ് മനസ്സിലാക്കി തരുന്നത്. എത്ര ഹിന്ദുക്കളാണ് മതം മാറി ചെന്ന് സിക്കുകാരായി മാറിയിരിക്കുന്നത്.

നിങ്ങൾ മനുഷ്യർക്ക് വഴി പറഞ്ഞു കൊടുക്കുന്നതിനുവേണ്ടി എത്ര ചിത്രങ്ങളാണ് ഉണ്ടാക്കാറുള്ളത്. എത്ര സഹജമായി മനസ്സിലാക്കാൻ സാധിക്കും. നിങ്ങൾ ആത്മാവാണ്, പിന്നീടാണ് വ്യത്യസ്ത - വ്യത്യസ്തമായ ധർമ്മങ്ങളിലേക്കു വന്നത്. ഇത് വ്യത്യസ്തമായ ധർമ്മങ്ങളുടെ വ്യക്തമാണ് മറ്റാർക്കും ഇതറിയില്ല ക്രിസ്തു എങ്ങനെയാണ് വരുന്നത്. ബാബ മനസ്സിലാക്കി തന്നിരുന്നു-പുതിയ ആത്മാവിന് കർദ്ദേഗ് ഉണ്ടാകാൻ സാധിക്കില്ല. ക്രിസ്തുവിന്റെ ആത്മാവ് വികർമ്മങ്ങളൊന്നും ചെയ്തിട്ടില്ലല്ലോ ശിക്ഷ അനുഭവിക്കാൻ. ആ ആത്മാവ് സതോപ്രധാനമായാണ് വരുന്നത്, ആരിലാണോ ചെന്നു പ്രവേശിക്കുന്നത് ആ ശരീരത്തെയാണ് കുരിശിൽ തറക്കുന്നത്, ക്രിസ്തുവിനെയല്ല. ക്രിസ്തു ചെന്ന് മറ്റൊരു ജന്മമെടുത്ത് വലിയ പദവി പ്രാപ്തമാക്കുന്നു. പോപിന്റെയും ചിത്രങ്ങളുണ്ട്. ഈ സമയം ഈ മുഴുവൻ ലോകത്തിലുള്ളവരും കാൽ കാശിനു വിലയില്ലാത്തവരാണ്. നിങ്ങളും അങ്ങനെയായിരുന്നു. ഇപ്പോൾ നിങ്ങൾ സമ്പന്നരും മൂല്യമുള്ളവരുമായി മാറുകയാണ്. അവരുടെ അവകാശികൾ അവസാനം കഴിക്കും, അങ്ങനെയൊന്നുമില്ല. നിങ്ങൾ നിങ്ങളുടെ കൈ നിറച്ചിട്ടാണ് കൊണ്ടുപോകുന്നത്, ബാക്കി എല്ലാവരും വെറും കൈയ്യോടെയാണ് പോവുക. നിങ്ങൾ നിറക്കാൻ വേണ്ടി തന്നെയാണ് പഠിക്കുന്നത്. കല്പം മുമ്പ് വന്നിട്ടുള്ളവർ ആരാണോ അവർ മാത്രമെ വരുകയുള്ളൂ. അല്പമെങ്കിലും കേട്ടാൽ മതി വരും. എല്ലാവർക്കും ഒന്നിച്ച് കാണാനൊന്നും സാധിക്കില്ല. നിങ്ങൾ ഒരുപാട് പ്രജകളെ ഉണ്ടാക്കുന്നുണ്ട്, ബാബക്ക് എല്ലാവരെയൊന്നും കാണാൻ സാധിക്കില്ലല്ലോ. അല്പം കേട്ടാൽ പോലും പ്രജകൾ ഉണ്ടായിക്കൊണ്ടിരിക്കുന്നു. നിങ്ങൾക്ക് എണ്ണാൻ പോലും സാധിക്കില്ല. നിങ്ങൾ കുട്ടികൾ സേവനത്തിലാണ്, ബാബയും സേവനത്തിലാണ്. ബാബക്ക് സേവനമില്ലാതെ കഴിയാൻ സാധിക്കില്ല. ദിവസവും അതിരാവിലെ സേവനം ചെയ്യാൻ വരുന്നു. സത്സംഗവുമെല്ലാം രാവിലെ തന്നെയാണ് ചെയ്യുന്നത്. ആ സമയം എല്ലാവർക്കും സമയമുണ്ട്. ബാബ പറയുന്നു നിങ്ങൾ കുട്ടികൾക്ക് വീട്ടിൽ നിന്ന് അതിരാവിലെയും രാത്രിയും വരാൻ പാടില്ല എന്തുകൊണ്ടെന്നാൽ ദിവസന്തോറും ലോകം മോശമായിക്കൊണ്ടിരിക്കുകയാണ് അതുകൊണ്ട് ഓരോ ഇടവഴിയിലും അടുത്തടുത്തായി സെന്ററുകൾ ഉണ്ടായിരിക്കണം, അപ്പോൾ വീട്ടിൽ നിന്നിറങ്ങിയാൽ സെന്ററിൽ എത്താം, സഹജമാകും. നിങ്ങളുടെ അഭിവൃദ്ധിയുണ്ടാകുമ്പോൾ രാജധാനി സ്ഥാപിക്കപ്പെടും. ബാബ സഹജമായാണ് മനസ്സിലാക്കി തരുന്നത്. ഇത് രാജയോഗത്തിലൂടെയാണ് സ്ഥാപിക്കപ്പെടുന്നത്. ബാക്കി ഈ ലോകമൊന്നും ഉണ്ടായിരിക്കുകയില്ല. പ്രജകളെത്രയാണ് ഉണ്ടാകുന്നത്. മാലയുമുണ്ടാക്കണം. അനേകരുടെ സേവനം ചെയ്ത് തനിക്കുസമാനമാക്കി മാറ്റുന്നവരാണ് മുഖ്യമായിട്ടുള്ളത്, അവർ തന്നെയാണ് മാലയിലെ മുത്തായി മാറുന്നത്. മനുഷ്യർ മാല ജപിക്കാറുണ്ട് എന്നാൽ അർത്ഥമൊന്നും മനസ്സിലാക്കാറില്ല. ഇതിൽ ബുദ്ധി വെക്കണം എന്നു പറഞ്ഞ് ഒരുപാടു ഗുരുക്കൻമാർ മാല ജപിക്കാൻ കൊടുക്കാറുണ്ട്. കാമം മഹശത്രുവാണ്, ദിവസന്തോറും വളരെ കടുത്തതായി മാറുക തന്നെ ചെയ്യും. തമോപ്രധാനമായി മാറിക്കൊണ്ടിരിക്കുന്നു. ഈ ലോകം വളരെ അഴുക്കു നിറഞ്ഞതാണ്. ബാബയോട് ഒരുപാട് പറയുന്നുണ്ട് നമുക്കു ഇവിടെ വളരെയധികം ശല്യമായിരിക്കുന്നു, പെട്ടെന്നു തന്നെ സത്യയുഗത്തിലേക്കു കൊണ്ടുപോകൂ. ബാബ പറയുന്നു ധൈര്യം വെക്കൂ, സ്ഥാപന ഉണ്ടാവുക തന്നെവേണം. -ഇതാണ് സ്മൃതി. ഈ സ്മൃതി തന്നെ നിങ്ങളെ കൊണ്ടുപോകും. ഇതും മനസ്സിലാക്കി തന്നിട്ടുണ്ട് നിങ്ങൾ ആത്മാക്കൾ വന്നത് പരംധാമത്തിൽ

നിന്നാണ് വീണ്ടും അവിടേക്കു തന്നെ പേകണം, പിന്നീട് വീണ്ടും വരും പാർട്ടിയിരിക്കാൻ. അതിനാൽ പരംധമത്തെ ഓർമ്മിക്കണം. ബാബ പറയുന്നു എന്നെ ഓർമ്മിക്കൂ എന്നാൽ വികർമ്മം വിനാശമാകും. ഈ സന്ദേശം തന്നെ എല്ലാവർക്കും കൊടുക്കണം മറ്റൊരു സന്ദേശകരോ വഴികാട്ടിയോ ഇല്ല. മറ്റു വഴികാട്ടികളെല്ലാം മുകുതിയാമത്തിൽ നിന്ന് താഴേക്കാണ് കൊണ്ടുപോകുന്നത്. പിന്നീട് അവർക്ക് ഏണിപ്പടി താഴേക്കിറങ്ങുക തന്നെ വേണം. പൂർണ്ണമായി തമോപ്രധാനമായി മാറുമ്പോൾ അപ്പോഴാണ് ബാബ വന്ന് എല്ലാവരെയും സതോപ്രധാനമാക്കി മാറ്റുന്നത്. നിങ്ങൾ കാരണം എല്ലാവർക്കും തിരിച്ചുപോകേണ്ടി വരുന്നു എന്തുകൊണ്ടെന്നാൽ നിങ്ങൾക്ക് പുതിയ ലോകം വേണമല്ലോ-ഇതും ഡ്രാമ ഉണ്ടാക്കിയിരിക്കുകയാണ്. കുട്ടികൾക്ക് വളരെയധികം ലഹരിയുണ്ടായിരിക്കണം. ശരി.

വളരെക്കാലത്തെ വേർപാടിനുശേഷം തിരികെക്കിട്ടിയ മധുര മധുരമായ സന്താനങ്ങൾക്ക് മാതാവും പിതാവും വുമായ ബാപ്തദായുടെ സ്നേഹ സ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

ധാരണയ്ക്കുള്ള മുഖ്യസാരം-

1. ഈ ദേഹത്തിന്റെ നാമ-രൂപത്തിൽ നിന്നും വേറിട്ട് ദേഹീ-അഭിമാനിയായി മാറണം. സത്ഗുരുവിന്റെ നിന്ദയുണ്ടാകുന്ന തരത്തിലുള്ള പെരുമാറ്റമൊന്നുമുണ്ടാകരുത്.
2. മാലയിലെ മുത്തായി മാറുന്നതിനു വേണ്ടി അനേകരെ തനിക്കു സമാനമാക്കി മാറ്റാനുള്ള സേവനം ചെയ്യണം. ആന്തരിക സന്തോഷത്തിൽ ഇരിക്കണം നമ്മൾ രാജ്യഭാഗ്യമെടുക്കാൻ വേണ്ടി പഠിക്കുകയാണ്. ഇത് നരനിൽ നിന്ന് നാരായണനായി മാറുന്നതിനുള്ള പഠിപ്പാണ്.

വരദാനം : ഹാജരാണെന്ന പാഠത്തിലൂടെ സേവനങ്ങളിൽ മഹാനായി മാറുന്നവരായ സർവ്വരുടെയും ആശീർവാദങ്ങളുടെയും പാത്രമായി ഭവിക്കട്ടെ!

ഏതൊരു സേവനവും ഉന്മേഷ-ഉത്സാഹത്തോടു കൂടി ചെയ്തുകൊണ്ട് സദാ ശ്രദ്ധയിലുണ്ടായിരിക്കണം ഏത് സേവനമാണെങ്കിലും അതിൽ എല്ലാവരുടെയും ആശീർവാദങ്ങൾ പ്രാപ്തമാകണം. എന്തുകൊണ്ടെന്നാൽ എവിടെ ആശീർവാദങ്ങളുണ്ടോ അവിടെ പരിശ്രമം ഉണ്ടാകുന്നില്ല. ആരുടെ സമ്പർക്കത്തിൽ വരുകയാണെങ്കിലും അവരുടെ ആശീർവാദങ്ങൾ എടുത്തുകൊണ്ടെ മുന്നോട്ടുപോകണം എന്ന ലക്ഷ്യം ഉണ്ടായിരിക്കണം. ഹാജരാണ് എന്ന പാഠം തന്നെയാണ് ആശീർവാദങ്ങളെടുക്കാനുള്ള വഴി. ആരെങ്കിലും തെറ്റാണെന്നു തോന്നുകയാണെങ്കിൽ അവരെ തെറ്റാണെന്നു പറഞ്ഞ് തള്ളിയിടുന്നതിനു പകരം ആശ്രയം നൽകി നിർത്തൂ. സഹായോഗിയായി മാറൂ. എന്നാൽ അവരിൽ നിന്നും സന്തുഷ്ടതയുടെ ആശീർവാദങ്ങൾ ലഭിക്കും. ആശീർവാദങ്ങൾ എടുക്കുന്നതിൽ ആരാണോ മഹാനായി മാറുന്നത് അവർ സ്വതവെ മഹാനായി മാറുന്നു.

സ്ലോഗൻ: ഭാരമുള്ള ജോലിയോടൊപ്പം തന്റെ സ്ഥിതിയും ശക്തിശാലിയാക്കി മാറ്റൂ.